

ఓటు విలువ

పచ్చ నోటు కోసం
లిక్కర్ బాటిల్ కోసం
పూట బిర్యాని కోసం
నీ ఓటును నీవే అమ్ముకోకు

ఓటు ను అమ్ముకుంటే
రోడ్డు సరిగ్గా లేకున్నా
స్ట్రీట్ లైటు వెలగకున్నా
గవర్నమెంట్ జాబ్ రాకున్నా
పక్క ఇళ్ళు కట్టించకున్నా

డ్రైనేజీ నిండినా
నల్లా నీళ్లు రాకున్నా
పెట్రోలు ధరలు పెరిగినా
బడి ఫీజు లు పెంచినా

గగ్గోలు పెట్టకు
దొంగల చేతులకు
రౌడీ ల చేతులకు
అవి-నీతి లంచ-గోండుల కు
అధికారం ఇవ్వకు

ఓటు నీ హక్కు,
ఓటు నీ ఆయుధం
ఓటు నీ బాధ్యత
ఓటు నీ కర్తవ్యం
నీవు వేసే ఓట్ దేశ దశ దిశా నిర్దేశం
ఓటు రాజ్యాంగ హక్కు

పోరాడితే రాజువి అవుతావు
అమ్ముడు పోతే బానిసవు అవుతావు
ఓటు నవ సమాజ నిర్మాణానికి నాంది
రాజ్యాంగ, ప్రజాస్వామ్య పరరక్షణకు పునాది

ఓట్ సమ-సమాజ నిర్మాణం
నిజాయతి ఓటు దేశ గమనాన్ని మార్చేస్తుంది
అవినీతి నిర్మూలన ఓటూ తోనే సాధ్యం
ధర్మ పరి పాలనా ఓటు తోనే సుసాధ్యము

భవిత మరిచిన యువత

తప్పని తెలిసీ తప్పతాగి తెగవాగేస్తుంటే ఎలా...?
ఓయూ రోడ్డుపైన ఆ జర్నలి ఉమ్మేస్తుంటే ఎలా...?
అందమైన ఆ అనంతగిరి ప్రకృతి నీకే చేతులు చాస్తుంటే
విచక్షణను విడనాడి చెట్లను నరికేస్తుంటే ఎలా...?
శ్వాస మనిషికి ప్రాణం, గానం, ఆరోగ్యమనీ తెలిసీ
ఊపిరితిత్తులు కాలేప్ సిగరేట్ ఊదేస్తుంటే ఎలా...?
ఏ. ఎం.ఎస్ కళాశాలల్లో మంచి చదువుండని తెలిసీ
క్లాసుకు వెళ్లకుండా, గ్రంథాలయ గర్భగుడిలోకి ప్రవేశించకుండా వుంటే ఎలా...?
స్త్రీని దేవతగా పూజించే ఈ దేశంలో జన్మించి
చదువుకు, కొలువుకు వెళ్లే మహిళను వేధిస్తుంటే ఎలా...?
మత్తు మనిషిని మృగాన్నీ చేసే ఎత్తుగడేనని తెలిసి
భవిత మరిచి ఈ యువత డ్రాగ్స్ కై పడిచస్తుంటే ఎలా...?
శ్రీశైలవాస....! ఈ గతిని మార్చడం నీ తరమా... నా తరమా...?
బాధ్యత మరచి ఎవరికి వారే దాటేస్తుంటే... ఎలా... ఎలా...?

వి. నాగ సుప్రియ

బి.కమ్ (జనరల్) ఫైనల్ ఇయర్.

నువ్వు

నా ఆశలకు ఆయువు నువ్వు....
నా ఊహకు ఊపిరి నువ్వు.....
నా కనులకు కలవరము నువ్వు
హృదయ సంద్రాన లయ నువ్వు...
ఉషోదయాన సుప్రభాతము నువ్వు....
నీలి గగనాన నెలవంక నువ్వు....
మదిలోని భావాలకు అక్షర భాష్యం నువ్వు....
చెరగని జ్ఞాపకానికి చిరునామా నువ్వు....

నా ఆనందంలో నవ్వు నువ్వు...
నా ఊహల్లో చిత్రం నువ్వు...
నా గుండెల్లో చప్పుడు నువ్వు...
నేను అనే పదానికి అర్థం నువ్వు....

కల చెదిరిపోయినా.....
కాలం ఆగిపోయినా....
కొలను ఇంకిపోయినా....
కుసుమం వికసించక పోయినా...
కారు మేఘం కమ్ముకోకపోయినా...
కడలి అల కదిలిపోయినా....
కడవరకు కలిసి ఉండాం....
స్నేహ కుసుమాలు వికసింపచేద్దాం.....

B. Shruthi

B.Com(computers)

కన్నీటి వర్షం

ఆకాశాన్ని అలుముకున్న మబ్బుల్లా,
కళ్ళలో ఒక నీటి పొర
ఆ మబ్బులు కరిగినపుడు వర్షం,
బాధ తొలగినపుడు కన్నీరు
వర్షం భూమిపై భారాన్ని పెంచుతుంది,
కన్నీరు మనసుని తేలిక చేస్తుంది
వర్షం కొత్త జీవితానికి నాంది,
కన్నీరు పాత జీవితానికి స్వస్తి
కుండపోత వాన అన్నింటినీ ముంచేస్తుంది,
ఆగని కన్నీరు జీవితాన్ని నిలిపేస్తుంది
వర్షం అయినా కన్నీరైనా కొంత కాలమే మేలు.

N. Yashaswini,
Bs.c, BZC,

కవితా ప్రవాహం

పదాలు నా మదిలో ప్రవహిస్తున్నాయి
నేను నా కవితా సముద్రం లో విహరిస్తున్నాను
నా లోని భావాలు లయ తరంగాలుగా వీస్తున్నాయి
నాలో కలిగిన ఈ చిన్ని ఆలోచన పేజీని నింపింది
ఆలోచన ఉప్పెన వలె నన్ను ముంచేస్తుంది
ఒక ప్రేరణా నన్ను ప్రవాహంలో చుట్టేసింది
ఓటమిని చూసి తల వంచే వాడు గెలవలేడు
గెలుపు ఓటముల గురించి ఆలోచించక
నిరంతరం శ్రమించేవాడే గెలుపును సాధిస్తాడు

రమణి
బీఎస్సీ (bzc)

నాన్న

నాన్న నీ ప్రేమకి ఆకాశమే హద్దు
అక్షరానికే అంతుచిక్కదు నాన్న
నీ సహనాన్ని వర్ణించడం.
నీ త్యాగాల పలితం ఈరోజు మా ఈ జీవితం
నీ అనుభవాలకు రూపం ,
మేము నడిచే మా ఈ జీవిత మార్గం.
మా నవ్వు వెనుక దాగివున్న
నీ కష్టాన్ని మాటలలో వ్యక్తపరచలేం నాన్న .
ఎన్ని పుస్తకాలు తెరచి వెతికినా దొరకదు నాన్న,
అనుభవాలతో నువ్వు చెప్పే పాఠంలోని సారం.
మా లక్ష్య సాధనకై నువ్వు చేసే కృషి,
పడే ఆరాటం ముందు,
ఎన్ని ప్రపంచ యుద్ధాలు ఐనా సరితూగవు నాన్న
ఎన్నో పదాల మధ్య నేను అంటే నేను అనే యుద్ధం జరుగుతుంది నాన్న,
నీ వంటి సహణశీలి గురించి ,
ఈ లోకానికి తెలియజేయాలని.
నాన్న నీ వ్యక్తిత్వాన్ని వివరించి ,నీ ప్రేమను వర్ణించాలని,
నా మనసు ఎంతో ఆరాటపడుతుంది,
కానీ ,నా మనసులో మాటలకు ఎలా ప్రాణం పోయాలో తేలియక
అక్షరాలే అయోమయంలో పడిపోయాయి నాన్న.
ఎన్నో జన్మల పుణ్యఫలం ఈ మానవ జన్మ
అలాంటి ఈ జన్మలో నీ కూతురిగా పుట్టిన నా ఈ జన్మ ధన్యం నాన్న.

పి.భూమిక
Bsc Bzc 3 rd year

అదే కదా జీవితం

అనుకున్నవి జరగాలని లేదు,
అనుకోనివి జరగకుండా ఆగవు
అలాంటప్పుడు అది కావాలి, ఇది కావాలి అని అనుకోవడం ఎందుకు?
అది మన అమాయకత్వం!
ఏదో కావాలి అనుకుంటే,
జీవితం మనకి ఏదో ఇస్తుంది.
అదే కదా మరి జీవితం అంటే!
అనుకున్నవి జరగకపోవడమే జీవితం.
అందుకే జీవితం మనకి ఏది ఇస్తే,
ఏ దారిని చూపిస్తే దాని ప్రకారంగానే
మన జీవిత ప్రయాణాన్ని కొనసాగించాలి!
మన గమ్యం చేరేవరకు శ్రమించాలి.
మన జీవితాన్ని గౌరవంగా నిరూపించుకోవాలి,
అప్పుడే మన జీవితం సఫలీకృతం అవుతుంది.

-మామిడాల గౌతమి
బయోటెక్నాలజీ 3rd year

మానవా మారవా??

మానవా మారవా??
ఓ మానవా.....
నీ అరాచకత్వం ఇక మానవా?
ఆడపిల్ల ఆటబొమ్మగా అగుపించెనా,
నిను కన్నది ఆడదని మరిచావా,
మగువలను బజారు సొమ్మని తలిచావా,
నీతో సహబుట్టిన సహోదరిని మరిచావా..?

యాసిడ్ దాడులతో బలాత్కారాలు,
మతి గతించి మానభంగాలు,
వావి వరుస లేని వర్తమాన సంఘటనలు...
మానవా మారవా??

జి.యామిని

అమ్మ

తన హృదయం సెలయేరు దూకినట్టు...
తన నవ్వు - నెమలి పురివిప్పినట్టు...

తన పాట - మురళి మ్రోగినట్టు...
తన మనస్సు - సిరిమల్లె విరిసినట్టు...

తన చూపు - చిరుగాలి వీచినట్టు...
తన ఓర్పు - పుడమి మళ్ళీ పుట్టినట్టు...

మా అమ్మ ప్రేమ కదిలే
పాశుపతాస్త్రం...!
నన్ను కాపాడుతుంది
ఎక్కడ ఉన్నా
అనునిత్యం...!!

అమ్మ ప్రేమను దేనితో అయినా
పోల్చగలమా ...?
మన మనసులో నుంచి
ఆ జ్ఞాపకాలు తుంచగలమా...?
ఏమిచ్చినా రుణం
తీర్చగలమా...?

తన ఒడిలోనే రాజరికాన్ని చూపిస్తుంది..
తన మాటలతోనే మాధుర్యాన్ని కురిపిస్తోంది..
తన చూపుతోనే కడుపును నింపిస్తుంది...
ఒక నవ్వు తోనే మనసును మార్చేస్తుంది...
తన చేతలతోనే ఈ ప్రపంచాన్ని ప్రభావితం చేస్తుంది...

అందుకేనేమో...
ఆ పేరు పలికితే చాలు కడుపు నిండిపోతుంది..
రూపంలో దయావతి,,
ప్రేమను పంచే ప్రేమమూర్తి,,
మన జన్మకి దేవుడిచ్చిన ఒకే ఒక గొప్ప బహుమతి...!!

స్నేహం కోసం

అనుకోని మన పరిచయం
అనుగుణంగా మార్చుకున్న ప్రతి క్షణం
నీతో ఉండాలి అన్న నా ప్రాణం
ఎన్నటికీ విడలేను నీ స్నేహం
ప్రేమని పంచి
కోపాన్ని విడిచి
నాలోని ఇజాన్ని అణచి
నా కోసం నీ అలవాటు మరిచి
నాలో సగమై నిలిచావు
ఓ నేస్తం...
మన అనుబంధం కావాలి ఆదర్శ స్నేహబంధం
ఇట్లు..
నీ నేస్తం

R.Chandana
BBA final year

అమ్మ

మాటల్లో చెప్పలేని ప్రేమ అమ్మ ,
లోకంలో కనపడే దేవత అమ్మ .

మన బాధలో తోడుండును అమ్మ ,
ఈ జీవితానికి అర్థం అమ్మ .

ఎన్ని జన్మలైనా తీర్చలేని ఋణం అమ్మ ,
అందానికి అసలు రూపం అమ్మ .

స్పృష్టికి మూలం అమ్మ ,
ప్రేమకు ప్రతిరూపం అమ్మ .

ఆత్మాభిమానాన్ని పెంచేది అమ్మ ;
నా అనే కథకు కథానాయిక అమ్మ .

-CHమ్మదుల .
BSc. బయోటెక్నాలజీ 3rd year

అన్న దాత సుఖీభవ

సూర్యుడు లేవకముందే నువ్వు లేచి
భూమే నీ తల్లి అని భావిస్తావు.....
నేలతల్లిని నమ్మి సాగువాటు చేసి
వానమ్మను నమ్మి విత్తనాలు చల్లుతావు.....
ఎండనక వాననక కష్టం చేసి
పుడమితల్లి వడిలో సిరులు పండిస్తావు....
అందరినీ భూమాత మోస్తూ ఉంటే
నీవు మాత్రం భూమిని భుజాలపై మొస్తావు.....
గంపెడు మెతుకులు అందరికీ పంచి
గుప్పెడు మెతుకులు లేక పురుగుల మందు తాగుతావు...
అందరికీ అన్నం పెట్టిన నీవు మాకు రాజు
అందుకే అంటాము "రైతే రాజు" అని
అన్నదాత సుఖీభవ....!

డీ.అనూష
BSC(Mscs),3rd year

నాన్న

కళ్లు తెరుచుకొని ప్రేమించేది స్నేహితురాలు
కళ్లు మూసేవరకు ప్రేమించేది అమ్మ
కళ్ళలో బాధ కనపడకుండా ప్రేమించేది నాన్న
అమ్మ- నిన్ను ప్రపంచానికి పరిచయం చేస్తుంది
నాన్న_ప్రపంచానికి నిన్ను పరిచయం చేస్తాడు!!!!
జీవితం అమ్మది.....
జీవనం నాన్నది.....
నా మొదటి ప్రేమ ఎప్పటికీ మా నాన్నే

జి.మౌనిక
Bsc(btzc) Final year

ఇదే నేటి సమాజ పరిమాణం

మానవ సంబంధాల మధ్య విలువ లేని కుటుంబం
న్యాయం అన్యాయం మధ్య వ్యత్యాసం తెలియని చట్టం
ప్రజల పైన గౌరవం లేని రాజకీయ సమాజం
జీవిత లక్ష్యం లేని యువతరం
ఇదే నేటి సమాజ పరిమాణం

M.Madhavi
BSC(MSCs) 3 rd year

అన్నయ్య

మనం సహజంగా వింటుంటాం కదా....
దేవుడు అనే వాడు అన్ని చోట్ల ఉండడు అందుకే
అమ్మను సృష్టించాడు అని....
అలాగే.....

నాన్న అనే వాడు ఎప్పుడు మనతో ఉండడు అనేమో...
అన్నని సృష్టించాడు ఆ దేవుడు...
కాని.....
నాకు ఆ అదృష్టం లేదు.
అన్న విలువ గురించి అన్న లేని వాళ్ళకే కదా
తెలిసేది...
ఎప్పుడు చెల్లి బాగోగులను గురించి అలోచించేది అన్నయ్యే కదా!

ఆ దేవుడుని కోరే కోరిక ఒక్కటే
మళ్ళీ జన్మంటూ ఉంటే నాకు అన్నయ్య ఉండేలా చూడు అని....
అన్నచెల్లెలి అనుబంధం చాలా గొప్పది కదా!

G.Nageshwari
B. Com computer

అమ్మ ప్రేమ

అమ్మ అనే పదం మధురమైనది
ఆ అనుబంధం మరచిపోలేనిది
అమ్మ ఎంతో కష్టపడి ఇష్టంగా జన్మనిచ్చింది.
అంతే ఓర్పుతో అన్ని నేర్పుతుంది
నన్నెమో ముందుగా కొడుతుంది
తర్వాతేమో ఆమె ఏడుస్తుంది
అవి రెండు ఎందుకు చేస్తుందో అర్థం కాదు
కొట్టడం-నేను అల్లరి చేసినందుకట
ఏడ్వడం-నన్ను కొట్టినందుకట
అమ్మ కౌగిలించుకునేసరికి కరిగిపోయాను
ఇందాక రాని ఏడుపు ఇప్పుడు వచ్చింది
అమ్మను పట్టుకొని ఏడ్చాను
అమ్మ ముద్దుల వర్షం నాపై కురిపించింది
తను అంతులేని ప్రేమతో నన్ను ఏడిపించింది
అందుకేనేమో అమ్మ అంటే నాకు చాలా ఇష్టం.

R.Sairama
Bsc Mscs final year

కాలమా ఆగుమా!

కాలమా!

కాస్త ఆగుమా !

ఎవరు నేర్పారు నీకు ఈ పరుగులు ??

అలుపే ఎరగవా,

ఆయాసం నీకు దరిచేరదా,

ఎవరిచ్చారు నీకు ఈ శక్తి??

కొంచెం కనుమా ఆసక్తి

నీతో పరుగులు మాకు తగునా?

పరుగులు ఆపి నడకలు నేర్పమా!

:M.Sruthi

B.com

గెలుపు

అస్తమిస్తున్న వెలుగు ఉదయించడానికి
ఆవిరవుతున్న నీరు, వర్షించడానికి
ఎండిపోతున్న కొమ్మ, చీగురించడానికి
ఓడిపోతున్న నువ్వు గెలవడానికి.

యం. స్వర్ణ

చరవాణివో, శిరోభారానివో

ప్రపంచాన్ని మరిచేలా చేస్తావు
బాహ్య బంధాలను తెంచేస్తావు
కలలో కూడా వీడనంటావు
చరవాణివో, శిరోభారానివో.

అమ్మ

కనిపించే దేవత అమ్మ
కనిపించే దేవత అమ్మ
కల్మషమే లేనిది అమ్మ
నా గుండె చప్పుడు అమ్మ.

టి. సహన
బీకాం.కంప్యూటర్స్

ఘర్షణ

కష్టసుఖాలతో కూడి ఉండే జీవితం
కులాలతో ఎందుకీ పంతం
మనుషులంతా కలిసి ఉంటేనేగా
ఈ కులాల పట్టింపు అయ్యేది అంతం
మనిషికి మనిషికి మధ్య
కులమెందుకు అడ్డుగోడ
విడదీసే పంతం కన్నా
కలిపి ఉండే స్నేహం మిన్న.
ఒంటరిగా వచ్చి ఒంటరిగా వెళ్ళే
ఈ జీవిత ప్రయాణంలో
కుల మతాలతో విద్వేషాలెందుకు
సాగనీయి ఈ చిన్ని ప్రయాణం
ప్రేమాభిమానాలతో..

బి. ప్రసన్న.
బీఎస్సీ. బయోటెక్నాలజీ 3rd year

చిరునవ్వు

కష్టాలు నష్టాలు ఏరులై పారనీ
సుఖాలు దుఃఖాలు వరదలై పొంగనీ
శిలా హృదయం నయన ద్వారమున కారనీ
తుడిచేయు అన్నింటిని ఓకే ఒక చిరునవ్వుతో

పేరు: జి.నవనీత
bsc(mscs)

చెలిమి

రాగద్వేషాల వల్ల పెరిగేది కక్ష
స్నేహ మాధుర్యం వల్ల కలిగేది రక్ష
ప్రాణానికి ప్రాణం ఇచ్చేది నేస్తం
చేయి చేయి కలిసి చేసేది స్నేహం
స్నేహబంధం ప్రారంభం కావడానికి
చిన్న మాట చాలు
కొన్ని బంధాలు నిలపడానికి
ఒక చెలిమి చాలు
ప్రేమానురాగాల కలయిక స్నేహం
కులమత భేదాలు చూడనిది స్నేహం
కులమత తేడాలు లేకుండా చేసేది స్నేహం.

బి. ప్రణతి
Bsc. Bzc 3rd year

తమ్ముడు

గులాబీకి ముళ్ళు రక్ష...
చేప కి నీళ్లు రక్ష...
కంటికి కనురెప్ప రక్ష...
ఎండకి నీడ రక్ష...
వాన కి గొడుగు రక్ష...
బిడ్డకి తల్లి రక్ష...
కుటుంబానికి నాన్న రక్ష...
నా సోదరికి నేను రక్షగా
ఉంటానని
హామీ ఇస్తున్నాను..

ఇ. రచన
Bsc (Mscs)Final year

తన పేరే ప్రేమ

మమకార ముద్దులు కలిపి
అనురాగ ఊయల లూపి
మురిపాల లాలులు పాడి...
మనసార నన్ను ముద్దాడి
గండెల్లో దాచిన అమ్మ
తన పేరే ప్రేమా...

నడకను నాకు నేర్పి
నడతను నీవు చూపి
నా తొలి స్నేహం నీవై ...
నా తొలి పాఠం నీవై
నా తోనే నిలిచిన అమ్మ
తన పేరే ప్రేమా ...

నీలువెత్తు ఎద ఒడి అమ్మ
తీయని త్యాగం అమ్మ
నడిపించే దేవత అమ్మ
మధురాను బంధం అమ్మ
తన పేరే ... "ప్రేమ"

డి. మాధూరి
బీకాం కంప్యూటర్

దైర్యమే ఆదర్శం

తల్లి నొప్పుల కోసం భయపడ్డ రోజు
నవ సమాజం ఉండదు
సైన్యం ప్రాణాల కోసం భయపడ్డ రోజు
ఉన్న సమాజం భద్రత కాదు
బ్రతుకు భారంగా తోచినప్పుడు
దైర్యమే ఆదర్శం.

ఎం అనిత
బీకాం కంప్యూటర్
3rd year

నది

నా పేరు నది
నేనే అందరికీ నిది
పల్లెల్లో పంటలకు ప్రాణం నేను
పట్టణంలో పరిశ్రమలకు శరణం నేను ,
నే ఉంటే అందరికీ పూలబాట
నేను లేకుంటే అంత ఎడారి,
అదే నేనంట నా పేరే నది అంట.

జీ.నవ్య
Bsc msc's
3rd year

నా నేస్తం

కనుపాపగా నా కను సన్నలలో మెదులుతూ
గుండె సవ్వడిలా నాలో కదులుతూ
నా జీవితానికి తోడుగా నీడగా
నా అడుగు జాడలై
నాతో నడిచేది నా నేస్తం...

ప్రాణానికి ప్రాణమై ఉండి
ప్రాణం తీసే ప్రేమ కన్న
మనకోసం ప్రాణమిచ్చే
స్నేహబంధం ఎంతో మిన్న

నేను నీ ప్రాణ స్నేహితుడు కాకపోవచ్చు కానీ
నా ప్రాణం ఉన్నంత వరకు
నీకు ఒక మంచి నేస్తమై ఉంటాను... !
నేస్తం కంటే గొప్పదైనది
మరోకటి ఈ ప్రపంచంలో కానరాదు..

ఎ. సుదీపిక

అమ్మ

నవమాసాలు మోసి
పురిటి నొప్పులు భరించి
నాకు జన్మనిచ్చి నా అమ్మ వైనావు
నేను చేసే చిలిపి అల్లరి
చూసి నవ్వుకొని,
నా తప్పులని సరిచేసి,
ఏది తప్పో ఏది ఒప్పో,
చెప్పి ఆది గురు వైనావు...
ఆకాశమంత విశాలమైనది నీ మనసు
ఓర్పుకి మారో రూపం నీవు,
నీ ప్రేమ నా బలం,
నీ ప్రేమ అనన్యం...
ఓ మాతృ మూర్తి
ఏమిచ్చినా తీర్చుకోలేను
నీ రుణం...
నీకు మనసార నా పాదాభివందనం.

P. Navaneela
BA EPP degree 3Rd year

నాతో -నేను

నాతో నేను ఇలా దగ్గరయ్యాను
చివరి వరకు తోడునై ఉంటాను
కలలు - కథలుగా చెప్పే ఆ రోజు కోసమై వేచిచూస్తున్న
నమ్మకం తోనే కొనసాగుతూ
ఎప్పటికైనా ఒక తారలా నిలిచి పోవాలని ఉంది.....

కె . అర్చన
బిఎస్సీ. బయోటెక్నాలజీ 3rd year

నాన్న

వేలు పట్టుకొని నడక నేర్పించే వాడు నాన్న...
తన భుజాల మీద ఎక్కించుకొని లోకాన్ని చూపించే వాడు నాన్న...
చిన్న తప్పు చేసినా చిరునవ్వుతో బెదిరించే వాడు నాన్న...
తను చద్దన్నం తిని నాకు ఉడుకు బువ్వు పెట్టేవాడు నాన్న...
అమ్మ ఎంత తిట్టిన కాని వెనుకేసుకొచ్చే వాడు నాన్న...

ఆర్. ఉమ
బి. కామ్ జనరల్

పువ్వు

అందమైన సువాసన కలది ,
వివిధ రంగులు కలిగినది,
ముళ్ళు ఉన్నా కనబడనీయకుండా
సంతోషాన్ని పెంచేది ,
దేవుని సన్నిధికి చేరుకొని
జన్మను సార్థకం చేసుకునేది
ఆడపిల్లలకు అందాన్ని తెచ్చి పెట్టేది
అలంకారంగా నిలిచేది
పరిమళంతో అందరిని ఆకట్టుకునేది
పువ్వు! దానికి సాటి ఎవరూ లేరు.

M.Ravalika
B.com computers (3rd year)

ప్రకృతి

గలగల పారే-సెలయేరులు
మిలమిల మెరిసే తారకలు
అందమైన పూదోటలు
హాయి గొలిపే-పిల్లల తెమ్మెరలు
ఎగసిపడే కడలి కెరటాలు
సాగిపోయే నీలిమేఘాలు
కోయిలపాటలు
వసంతాల-మట్టివాసన వర్షాలు
కొండల్లో దూకే జలపాతాలు
కోనల్లో కొలువైన అందాలు
ఇన్ని అందాలు-ఎన్నో ఎన్నెన్నో అద్భుతాలు
మన కోసం ప్రకృతి ప్రసాదించిన వరాలు.
కానీ, మనిషి కోరికలు
అవుతాన్నాయి-ప్రకృతివినాశకాలు
అందుకే, ప్రకృతిని రక్షించండి
మనిషి మనుగడను కాపాడండి.

ఎం.అనుష
B.Com(Gen)
3rd year

నాన్న

“నాన్న అనే రెండక్షరాలు సరిపోవు!
నాన్న అనే పదం వర్ణించడానికి ...

నాన్న అనే రెండక్షరాలు సరితూగవు!
నాన్న చేసిన త్యాగాలు లెక్కించడానికి...

నాన్న అనే రెండక్షరాలు సరిపోవు!
నాన్న యొక్క వ్యక్తిత్వం వర్ణించడానికి...

నాన్న అనే రెండక్షరాలు సరిపోవు!
నాన్న నవ్వు వెనక దాగి ఉన్న బాధ్యతను తెలియజేయడానికి...

నాన్న అనే రెండు అక్షరాలు సరిపోవు!
నాన్న కలలుకంటున్న నాకు బంగారు భవిష్యత్తు ఇవ్వడానికి....

నాన్న అనే రెండు అక్షరాలు సరిపోవు!
నాన్న నాకు ఇచ్చిన ధైర్యాన్ని వివరించడానికి...

నాన్న అనే రెండు అక్షరాలు సరిపోవు!
నాన్న యొక్క కష్టాన్ని మన కవచంగా నిలిపినందుకు

నాన్న అనే రెండక్షరాల సరిపోవు!
నాన్న కలల్ని ,మరిచి మన కలని నిజం చేసిన కృషిని మరవడానికి...

నాన్న అనే రెండు అక్షరాలు సరిపోవు!
నాన్న జీవితం చదవడానికి ఒక పుస్తకం....

నాన్న నలుగురూ మనల్ని
నడిపిస్తూ...

నాన్న కష్టపడుతూ మనకే కడుపు
నింపుతూ

నాన్న చెమట కారుస్తూ మనకే
చిరునవ్వులు అందిస్తూ...
భుజాలపై మోస్తూ.....
గుండెల్లో దాస్తూ....

లోకానికి పరిచయం చేసే వాడే నాన్న ...

నాన్న ఎత్తైన శిఖరం,,
ఓ మంచి పుస్తకం,,

నాన్న మన జీవనం ,,
విజయ తిలకం ,,

నాన్న మన నమ్మకం,,
దైర్యం,,
నాన్న మన ప్రత్యక్ష దైవము,,
ఆశా దీప్తం,,...!!

బి. హారిక
BSC (mcs) 3rd year

పూలతో

మల్లె పూలతో మంచి మాటలు నేర్పించినా
తామరపూలతో తియ్యని కబుర్లు చెప్పించినా
బంతి పూలతో బంధుత్వాలు పెంచినా
మందార పూలతో మనుషులను సంతోష పెట్టినా
కమలముతో కన్నీటిని ఆపినా
గన్నేరు పూలతో గమ్మత్తు కామెడీ చెప్పినా

వి.మాధవి
Bsc(Mscs)

ప్రియ నేస్తమా !

ఏమైంది నీకు ఉన్నట్టుండి ఇలా ?
బాధను కూడా బయటకు అందంగా మోస్తున్నావా ?
కన్నీలను కార్చకుండా దాస్తున్నావా ?
ఎవరికి చెప్పాలో , అసలు ఎవరు వింటారో తెలియక
ఎలా దాటాలో , అసలేలా పోరాడాలో అర్థం కాక....
పడిపోతామనే భయం
పడేలానే చేస్తుంది !
విడిపోతాను అనే భయం
విడిపోయేలానే చేస్తుంది!
ఓడిపోతాము అనే భయం
గెలుపుని కూడా గెంటేస్తుంది !
ఆగిపోతాం అనే భయం
అడుగు వేసే ఆలోచనని చంపేస్తుంది !
నిజాన్ని చేప్పలేని భయం అబద్ధాన్ని అందంగా చూపేస్తుంది
పోరాడలేమనే భయం ప్రయత్నాన్ని మన ప్రయాణాన్ని
రెండిటిని ఆపేస్తుంది !
సరే పోనీ ఎం చెప్పను కాని
నీకోసం నేనున్నాని నమ్ముతావా ??
పద కలిసి నడుద్దాం అంటే కదులుతావా ??
నా పేరుకు అర్థం ప్రశ్న
ఆ భయాలతో నువ్వు వెళ్లిపోయి
నా జీవితాన్ని ప్రశ్నార్థకం చేస్తావా ??

బి. ప్రవల్లిక
Bsc. Bzc 3 year

ప్రేమతో జీవిద్దాం

ఎప్పటికైనా కలిసిపోవాలి మమ్ములోనే
మరెందుకో స్వార్థం? ఇంకెందుకో పంతం?
శాశ్వతమైనది ప్రేమ ఒక్కటే
స్వార్థాన్ని వదిలేసి ప్రేమతో జీవిద్దాం.

యం.ప్రియాంక
బీకాం కంప్యూటర్స్.

బాధ్యత మరచిన బంధాలు

బంధాలేవి అనుభంధాలేవి..!
కాయ కష్టం చేసి చెట్టంత చేసిన కన్నోళ్లను వదిలి....
మంచిగా బతుకుతామని విదేశానికి ఎగిరి...
కనోళ్ళ ప్రేమానురాగాలు మరిచి...
పైసా పైసా అంటూ పైసా వెనక ప్రాకులాడుతూ ...
కన్నోళ్లను వృద్ధాశ్రమానికి పరిమితం చేస్తూ...
హాయిగా గడపాల్సిన వృద్ధాప్యాన్ని వ్యధ చేయబట్టే...
ఆఖరికి కన్నోళ్ళ కట్టే కాలే నాడు కూడా రానీక యోచనచేయబట్టే...!

S.Sindhu
B.Sc MSCs 3 rd year...

గురువేమిన్న

అందాల తాజమహల్ కన్నా ,
నేను చదివే కాలేజి మిన్న,
కనిపించని దైవం కన్నా,
కనిపించే గురువు మిన్న ...

బూస్టు

నేను కొన్నాను
ఓ బూస్టు
దానికి అయ్యింది
బోల్ డు కాస్ట్
ఎంతో మధురంగా ఉంది
దాని టేస్టు
నేను తిన్నాను దాన్ని
వితాట్ వేస్టు

Y.Dharani
BA.Mecs 3rdyr

మధుర క్షణాలు

క్షణాలు వేగంగా
గడిచిపోతాయి
కొన్ని క్షణాలు
మాత్రమే మరచిపోలేని
మాధూరానుభూతులను
మిగులుస్తాయి
అలాంటి మాధుర
క్షణాలు,
జ్ఞాపకాల పరిమళాలు...
మన స్నేహంలో
ఎన్నో ఎన్నెన్నో!

సి.హెచ్.హైమావతి
Bsc bzc

లైక్

చదువగులుగు మంచి ఫోలోవరులు చాలు
పొట్టు పొట్టు లైకులు బోలెడలా !
జెన్నూనుగ లైకు చాలదా ఒక్కటి
పుక్కిటికి లైకులు ఎందుకు రా మామా !!

డి. నేహా
Bsc mscs

రైతు

రైతు మట్టిలో బతుకుతాడు..
మనకోసం బ్రతుకుతాడు ..

మట్టిని దైవంగా కొలుస్తున్నాడు..
పైరును ప్రాణంగా భావిస్తాడు..

తన కష్టంతో నేలను తడుపు తాడు..
నేల నుంచి సిరులు పండిస్తాడు...

వాన చుక్క కోసం పడిగాపులు కాస్తాడు..
కరువు రక్కసితో నిరంతరం యుద్ధం చేస్తాడు..

కష్టపడి పంట సాగు చేస్తాడు...
గిట్టుబాటు ధర లేక రోదిస్తాడు..

అందరికీ అన్నం పెడతాడు..
తాను మాత్రం పురుగుల మందు సేవిస్తాడు...

నీ నవ్వు మాకు సుభిక్షం రైతన్న..
నీ కన్నీరు మాకు దుర్భిక్షం రైతన్న ...

రైతు బతుకులు మారాల్సింది చిత్రాల్లో కాదు ...
రైతు బతుకులు మారాల్సింది వ్యవసాయ క్షేత్రాల్లో...

ఎల్ . బ్లెస్సీ
Bsc(mscs) 3rd year

విద్య

తెలివిని పెంచు విద్య
గెలుపుకి మెట్టు విద్య
సమాజంలో గౌరవం విద్య
నీ జీవితానికి వెలుగు విద్య

విద్య లేనిదే విలువ ఇవ్వరు
విద్య లేనిదే గుర్తింపు రాదు
విద్య లేనిదే భవిష్యత్తు ఉండదు
విద్య లేని జీవితం వ్యర్థం!

కుటుంబం

అందరు కలిసి ఉండేది కుటుంబం
అన్నిటిలో తోడు ఉండేది కుటుంబం
అన్నీ సమస్యలకు సమాధానం కుటుంబం
తెంచుకోలేని గొప్ప బంధం కుటుంబం!

ప్రేమని పంచుకునేది కుటుంబం
విలువలకు అర్థం కుటుంబం
ఆప్యాయతను పెంచేది కుటుంబం
అన్నిటికీ మూలం కుటుంబం!!

కె.సద్విని
బి.కామ్ కంప్యూటర్స్

విజయం

విజయం మనకు ఒకే దారిని చూపిస్తుంది..
కానీ అపజయం వంద పరిష్కారాలను అందిస్తుంది..
అందుకే పరిష్కారం లేని సమస్య గురించి చింతించకు...
పరిష్కారం ఉన్న సమస్యను వదలకు....
దారి మూసుకు పోయినప్పుడే
మరో దారి తెరిచి ఉంటుంది
దాన్ని గుర్తించినప్పుడు మాత్రమే
విజయం చేకూరుతుంది.....

N.రాజేశ్వరి
B.a epp 3rd year

సమయాన్ని కేటాయిస్తే

పనికోసం సమయం కేటాయిస్తే ...
అది మనకు సంతృప్తినిస్తుంది
ఆలోచించడానికి కొంత సమయం కేటాయిస్తే.....
అది మన మేధాశక్తిని పెంచుతుంది
చదవడానికి కొంత సమయం కేటాయిస్తే....
అది మన వ్యక్తిత్వాన్ని వికసంపజేస్తుంది
నవ్వడానికి కొంత సమయం కేటాయిస్తే....
అది మన జీవితాన్ని ఆహ్లాద పరుస్తుంది
ఇతరుల సేవకి కొంత సమయం కేటాయిస్తే...
అది మనకు ఆనందాన్ని ఇస్తుంది
వ్యాయామానికి కొంత సమయం కేటాయిస్తే....
అది మనకు ఆరోగ్యాన్ని ప్రసాదిస్తుంది
ప్రార్థించడానికి కొంత సమయం కేటాయిస్తే....
అది మనకు మనశ్శాంతిని ఇస్తుంది.

బి. శ్రావణి
Bsc.mscs... Final year

స్నేహం

మనసు విప్పిమాట్లాడేది స్నేహం ,
కష్టసమయంలో ఆదుకునేది స్నేహం ,

తేనెకంటే తియ్యనిది స్నేహం ,
పాలకంటే స్వచ్ఛమైనది స్నేహం ,

మంచుకంటే చల్లనిది స్నేహం ,
మల్లెకంటే తెల్లనిది స్నేహం ,

కల్లాకపటం ఎరుగనిది స్నేహం ,
మంచినీ పెంచేది స్నేహం ,

స్నేహమేరా జీవితం ,
స్నేహమేరా శాశ్వతం .

ఎస్ . ప్రతిమ
BSc బయోటెక్నాలజీ 3rd year

స్నే

తానొక ఒంటరి అక్షరం అనుకుంటారు అందరూ..
శిరస్సు వాచింతే అది తన సాహసం ..
తాను ఆగ్రహిస్తే వదలని గ్రహాణం ..
ఆమె ప్రేమ పొందటం ఒక వరం
స్నే ని బాధిస్తే వీడదు జన్మ జన్మలకు ఆమె శాపం ..!

బి . ధనలక్ష్మి
BSc బయోటెక్నాలజీ 3rd year

తీయనైన స్నేహం

బంధాన్ని పంచేది
అనుబంధాన్ని పెంచేది
అనురాగాల పల్లకిలో ఊరేగేది
ఆత్మీయతతో అలరించేది
మరువరానిది మరుపురానిది
తీయనిది స్నేహం

కోకల. హర్షిత
BBA final year

అమ్మ ఒడి

అమ్మ ఒడి చల్లనైనది.....!
అమ్మ ప్రేమ కమ్మనైనది.....!
అమ్మ రూపం అపురూపమైనది.....!
అమ్మ దీవెన దివ్యమైనది.....!
అమ్మ మది స్వచ్ఛమైనది.....!
అమ్మ ఆకాంక్ష ఎనలేనిది.....!
అమ్మ ఋణం తిరలేనిది.....!

ఎస్. రవళిక
బి. కామ్ 3rd year

ఓ కాలమా

ఓ కాలమా
ఆపవా నీ వేగం
నీ వేగంలో
పడి కొట్టుక పోతున్నాం కాపాడుమా,
నీ కోపానికి బలి కాకుండా దయ తలుచుమా
కాలంతో పాటు మారాలి
మనుగడ సాదించాలి .

S keerthana
B com computers,

అమ్మ ప్రేమ అనంతం

అమ్మ ఒడి చల్లనైనది
అమ్మ ప్రేమ కమ్మనైనది.

అప్పురూపమైనది అమ్మ
అందమైనది అమ్మ
ఆకాంక్ష లేనిది అమ్మ
అమ్మ రుణం తీర్చుకోలేనిది
అందుకే అమ్మ అమృతం
అమ్మ అనంతం.

G.soujanya
B.com(G) 3rd year

